


సంపుటి : 01 సంచిక : 68 క్రిష్ణా, మంగళవారం 02 - 12 - 2025 పేజిలు : 4 వెల. 2 /-

ఆర్టీసీ ఉద్యోగుల సమస్యల పరిష్కారంపై
ఎపీ ప్రభుత్వం కీలక నిర్ణయం



అమరావతి, డిసెంబరు 1 ఆర్టీసీ ఉద్యోగుల సమస్యలను సత్వరం పరిష్కరించేందుకు ఆంధ్రప్రదేశ్ రాష్ట్ర ప్రభుత్వం చర్యలు చేపట్టింది. ఏపీ సిఎల్ సర్వీసెస్ జాయింట్ స్టాఫ్ కౌన్సిల్లోకి ఏపీఎస్ ఆర్టీసీ ఉద్యోగ సంఘాలను, ఎన్ఎంయూఏ ఎంపలాయీస్ యూనియన్ను చేర్చింది రాష్ట్ర ప్రభుత్వం. రెండు ప్రధాన సంఘాలకు ఉద్యోగుల జాయింట్ స్టాఫ్ కౌన్సిల్లో సభ్యత్వం మంజూరు చేసింది. సభ్యత్వం మంజూరు చేస్తూ ఆదేశాలు జారీ చేసింది ప్రభుత్వం. ఈమేరకు ఉత్తర్వులు జారీ చేశారు జీఎడ్ ప్రత్యేక ప్రధాన కార్యదర్శి ఎస్ ఎస్ రావత్. సభ్యత్వం రావడంతో ఆర్టీసీ ఉద్యోగుల సమస్యలు సత్వరమే పరిష్కారమయ్యే అవకాశాలు ఉన్నాయి. ప్రభుత్వ ఉద్యోగ సంఘాలతో జరిపే చర్చల్లో ఆర్టీసీ ఉద్యోగ సంఘాలు పాల్గొనే నడుపాయం కల్పించింది. ఉద్యోగుల సర్వీసు రూల్స్, పదోన్నతలు తదితర సమస్యలను నేరుగా ప్రభుత్వానికి తెలియజేసే అవకాశం ఉంది. ఆర్టీసీ ఉద్యోగుల సమస్యలపై ఉద్యోగ సంఘాలు ప్రభుత్వంతో చర్చించేందుకు అవకాశం కల్పించింది. సభ్యత్వం మంజూరుపై సీఎం చంద్రబాబుకు ఎన్ ఎంయూఏ, ఎంపలాయీస్ యూనియన్ నేతలు ధన్యవాదాలు తెలిపారు.

**ఏప్రిల్ ౨౦౨౨ లో గ్రాఫ్ పెంచిన స్టార్ -
డిప్యూటీ సీఎం నుంచి బీజేపీ అసైన్ చేరారు**



రందేళ్ల క్రితం వరకు ఏపీ రాజకీయాల్లో పవన్ కళ్యాణ్ ప్రస్తావన రావడం అంటే “నాన్-సిరియస్ పోలిటిషన్” లేదా “పార్ట్-టైమ్ రాజకీయ నాయకుడు” అనే అభిప్రాయమే ఎక్కువగా వినిపించేది. కానీ, గతేడాది అసెంబ్లీ ఎన్నికల తర్వాత ఆ మాటలు మరలా వినిపించేందుకు విపక్షాలకు ధైర్యం రాలేదు. కారణం స్పష్టమే: ఎన్నికలకు ముందు బీజేపీ, టీడీపీ కూటమి ఏర్పాటు చేసి, 100 శాతం విజయశాతం సాధించడం. ఆ తర్వాత డిప్యూటీ సీఎంగా బాధ్యతలు చేపట్టిన పవన్ ఇప్పుడు బీజేపీకి కీలక అస్రంగా మారి, రాజకీయ రంగంలో తన ప్రభావాన్ని చూపుతున్నారు. రాష్ట్రంలో వైసీపీ పాలనకు వ్యతిరేకంగా గళమెత్తిన చంద్రబాబుకి పవన్ అగ్నికి వాయువుగా సహకరిస్తున్నారు. వీరిద్దరూ కలిసి కూటమి ఏర్పాటు చేస్తే ఫలితం ఎంతటి ప్రభావవంతంగా ఉంటుందో 2014లో కూడా చూశాం. ఈ అనుభవంతో, ఈసారి పవన్ మరియు చంద్రబాబు బీజేపీని కూటమి భాగంగా మార్చి పోటీ చేయాలని నిర్ణయించడంతో, వైసీపీ తాము గమనించలేని స్థితికి చేరిపోయింది. డిప్యూటీ సీఎంగా, పంచాయితీరాజ్, అటవీశాఖల మంత్రిగా పవన్ త్రిపాత్రాభినయం చేస్తున్నారు. గత ఏడాది కాలంలో పల్లె పండుగల నుంచి శేషచలం అడవుల్లో ఎర్రచందనం దొంగలపై పర్యటనల వరకు ఆయన ప్రతిసారీ తన ఉసికిని చాటుకున్నారు. మొదట్లో మంత్రిగా బాధ్యతలు పరిమిత రివ్యూలకు మాత్రమే ఉండగా, తరువాత క్షేత్రస్థాయిలో వరుస టూర్లతో, పవన్ సామూహికంగా దుమ్ముదులుపుతున్నారు. ఆయన ఎక్కడికి వెళ్తే అక్కడ ప్రభుత్వ యంత్రాంగం కూడా కదులుతోంది, కేబినెట్లో ఆయన ప్రతిస్పృహ నిర్ణయాలు మారుతున్నాయి. ఓవైపు డిప్యూటీ సీఎ, కీలక శాఖల మంత్రిగా వ్యవహరిస్తూ, మరోవైపు సిఎం చంద్రబాబుకి విశ్వసనీయ మిత్రుడిగా ఆయన ఉంటున్నారు. చంద్రబాబు “నా స్నేహితుడు పవన్” అని ఆయనను అకాశానికెత్తుతున్నారు. అంతే కాకుండా, బీజేపీ కూడా పవన్ ను ఏపీతో పాటు ఇతర రాష్ట్రాల ఎన్నికల ప్రచారాల్లో విస్తృతంగా ఉపయోగిస్తోంది. బీహార్ ఎన్నికల్ని మినహాయస్తే, గత అసెంబ్లీ ఎన్నికలలో పవన్ ప్రచారం చేసిన ప్రతి సందర్భం బీజేపీకి భవిష్యత్తుపై ఆశలెత్తమైనది. తీరుపై, తిరుపతి లద్దూ వ్యవహారంలో పవన్ చూపిన ప్రశ్నించే ధైర్యం బీజేపీకి రాజకీయ రీతిలో నూతన దిశను సూచించింది. ఇలా, గతేడాది కాలంలో పవన్ గ్రాఫ్ అమాతం పెరిగింది అని స్పష్టంగా తెలుస్తోంది.

తాళ్లవలస గ్రామంలో ఉయ్యెలియా కోసులు సమోదు కావడంపై ముఖ్యమంత్రి చంద్రబాబు ఆరా



ఎన్లక క్షేత్రస్థాయిలోనే ఉండి పారికదర్శం, నీటి సరఫరాను పర్యవేక్షిస్తున్నారని తెలిపారు. డయేరియా ప్రబలదానికి గల అసలు కారణాన్ని కనుగొనేందుకు డిప్యూటీ డీఎంహెచ్ఓ, ఎపిడెమియాలజిస్ట్ గ్రామంలోనే ఉండి పరీశీలిస్తున్నారని అధికారులు తెలిపారు. వైద్య బృందాలు ఇంటింటికీ వెళ్లి పరీక్షలు నిర్వహిస్తున్నాయని అధికారులు తమ నివేదికలో పేర్కొన్నారు. తాక్షలస గ్రామస్థులు ఎందుకు అనారోగ్యం పాలవుతున్నారో గుర్తించాలని ముఖ్యమంత్రి ఆదేశించారు. గ్రామస్థులకు సరఫరా అయ్యే నీటిలో ఎక్కడైనా మలినాలు కలుస్తున్నాయా లేక ఇతర కారణాలా అనేది విశ్లేషించాలని సూచించారు. గ్రామస్థులందరికీ సురక్షితమైన మంచినీరు అందించేలా చర్యలు తీసుకోవడంతోపాటు సమీప గ్రామాలపైనా దృష్టి సారించాలని ముఖ్యమంత్రి స్పష్టం చేశారు.

గ్రామ మండల స్థాయి నేతలు రాష్ట్ర నాయకులుగా
ఎదగాలన్నదే టీడీపీ సిద్ధాంతమని వెల్లడి



గ్రామ, మండల స్థాయి అధ్యక్షులు భవిష్యత్తులో రాష్ట్ర స్థాయి నేతలుగా, మంత్రులుగా ఎదగాలన్నదే తెలుగుదేశం పార్టీ సిద్ధాంతమని, విధానమని టీడీపీ జాతీయ ప్రధాన కార్యదర్శి, రాష్ట్ర ఐటీ, విద్యాశాఖ మంత్రి నారా లోకేశ్ స్పష్టం చేశారు. క్షేత్రస్థాయిలో ప్రజల మనసులు గెలుచుకునేలా పనిచేయాలని, స్థానిక ప్రజలతో బలమైన అనుబంధం పెంచుకోవాలని ఆయన పిలుపునిచ్చారు. పార్టీ పిలుపునిచ్చిన ప్రతీ కార్యక్రమంలో భాగస్వాములు కావాలని, ఐక్యంగా ముందుకు సాగాలని దిశానిర్దేశం చేశారు. మంగళగిరిలోని టీడీపీ కేంద్ర కార్యాలయంలో రాష్ట్రపాఠశాలగా ఉన్న మండల పార్టీ అధ్యక్షులు, ప్రధాన కార్యదర్శుల కోసం ఏర్పాటు చేసిన శిక్షణా తరగతుల్లో భాగంగా నిర్వహించిన 'కాఫీ కబుర్లు' కార్యక్రమంలో లోకేశ్ పాల్గొన్నారు. ఈ సందర్భంగా ఆయన మాట్లాడుతూ, తెలుగుదేశం పార్టీని ఒక విశ్వవిద్యాలయంతో పోల్చారు. ఇక్కడ కష్టపడి పనిచేసే వారికి ఉన్నతమైన అవకాశాలు వస్తాయని హామీ ఇచ్చారు. “2012లో మంత్రి నిమ్మల రామానాయుడు ఒక మండల పార్టీ అధ్యక్షునిగా పనిచేశారు. ఈ రోజు ఆయన మంత్రిగా బాధ్యతలు నిర్వహిస్తున్నారు. క్షేత్రస్థాయిలో పనిచేసే నాయకులు ఎమ్మెల్యేలుగా, మంత్రులుగా, ఉప ముఖ్యమంత్రులుగా ఎదగాలి. పార్టీ లేకపోతే మనకు గుర్తింపు లేదు. ఈ విషయాన్ని ఎవరూ

వైసీపీకి షాక్! విడదల రజిని సడన్ గా పార్టీ మార్పు

వైసీపీ సీనియర్ నేత, మాజీ మంత్రి విదదల రజని పార్టీ మారేందుకు సిద్ధమవుతున్నారన్న వార్తలు రాజకీయ వర్గాల్లో పెద్ద చర్చకు దారితీశాయి. ఆమె వైసీపీ గుడ్ బై చెప్పబోతున్నారా? మరో పార్టీలో ఎంట్రీకి రెడీ అవుతున్నారా? అన్న ప్రశ్నలకు 'అవును' అనే సంతకాతో వినిపిస్తున్నాయి. తాజాగా బయటకు వచ్చిన లీకుల ప్రకారం, ఈ సమాచారాన్ని మీడియాకు అందించింది రజని సన్నిహిత వర్గమేనన్న ప్రచారం కూడా ఉంది. మరి రజని ఎందుకు పార్టీ మారాలని ఆలోచిస్తున్నారో తెలుసుకుంటే ఆశ్చర్యం కలగొప్పు. ఇటీవలి ఎన్నికల్లో ఆమె గుంటూరు వెస్ట్ నుంచి పోటీ చేసి పరాజయం పాలయ్యారు. గతంలో చిలకలూరిపేట నియోజకవర్గం నుంచి గెలిచిన రజనికి జగన్ హఠాత్తుగా గుంటూరు వెస్ట్ ను కేటాయించడం ఆమెకు పెద్ద షాక్ అయ్యింది. అక్కడ ఆమె ఘోరంగా ఓడిపోయారు. ఫలితాల నుండి కోలుకున్న రజని, చర్చల అనంతరం మళ్లీ తన పాత బలమైన స్థలం చిలకలూరిపేట నుంచే పోటీ చేసేందుకు సిద్ధమయ్యారు. అయితే ఇటీవల పార్టీ హైకమాండ్ నుంచి రజని ఊహించని ఆదేశం అందుకుంది. చిలకలూరిపేట స్థానాన్ని ఖాళీ చేసి, 2029లో రేపల్లె నుంచి పోటీ చేసేలా వ్యూహరచన చేసుకోవాలని సూచించారట సజ్జల. రేపల్లెలో వరుస విజయాలతో మంత్రిగా దూకుడు మీదున్న అనగాని సత్ప్రసాదేన

ఎదుర్కొవాలంటే రజనీయే సరైన ప్రత్యర్థి అని జగన్ భావిస్తున్నట్లు సమాచారం. కానీ గతంలో చిలకలూరిపేట నుంచి గుంటూరు వెస్ట్ ఇమ్మీడ్ అక్కడి నుంచి రేపల్లెకు తరలించాలనే ఈ నిర్ణయం ఆమెకు నచ్చడం లేదట. తన అసలు కార్యక్షేత్రంగా ముద్ర వేసుకున్న పేటను విడిచి వెళ్లాలన్న ఆలోచన రజనీని అసహనానికి గురిచేస్తోందని అంటున్నారు. దీంతోనే ఆమె పార్టీ మారే దిశగా అడుగులు వేస్తున్నారన్న ప్రచారం బలపడుతోంది. ఏ పార్టీ వైపు ఆమె మొగ్గు చూపుతారో ఇంకా స్పష్టత లేదు. అయితే షేషీకి గుడ్డబై చెప్పే నిర్ణయం తీసుకున్నట్లు లీకులు వస్తుండటం రాజకీయంగా ఆసక్తికర మలుపు తీసుకొచ్చింది. ఈ లీకుల వెనుక రజనీ టీఎం చేతులే ఉన్నారని మీడియాలో వార్తలు చక్కర్లు కొడుతున్నాయి. జగన్ తీసుకుంటున్న నిర్ణయాలు తలా తోకగా మారడంతో, తన రాజకీయ భవిష్యత్తునే పణంగా పెట్టుకున్నట్లు అనిపిస్తోందని రజనీ భావిస్తున్నారు. ఇక పార్టీ హైకమాండ్ దీనిపై ఎలా స్పందిస్తుందో చూడాలి.



క్రీడా విభాగంపై ‘మహా’ నిర్లక్ష్యం

విదాదిన్నరగా స్పోర్ట్స్ డైరెక్టర్ పోస్టు ఖాళీ ఇన్‌చార్జిగా వర్క్ ఇన్‌స్పెక్టర్ స్థాయి ఉద్యోగికి బాధ్యతలు జీవీఎంసీ ఆధీనంలో విలువైన స్టేడియం, మైదానాలు మరమ్మతుల పేరుతో ఏళ్లుగా సాగుతున్న పనులు నిలిచిపోయిన సమ్మర్‌క్యాంప్‌లు, క్రీడాశిక్షణ శిబిరాలు పిల్లల్లో క్రీడల పట్ల కొరవడుతున్న ఆసక్తి



మహా విశాఖ నగరపాలకసంస్థ (జీవీఎంసీ)లో అత్యంతకీలక క్రీడా విభాగంపై అధికారులు తీవ్ర నిర్లక్ష్యం వహిస్తున్నారనే ఆరోపణలు వెల్లువెత్తుతున్నాయి. గతంలో నిత్యం క్రీడాపోటీలు, పిల్లలకు శిక్షణ శిబిరాలు, డిపార్టుమెంట్ గేమ్స్, కార్పొరేటర్లకు క్రీడాపోటీల తో నిత్యం సందడిగా ఉండే క్రీడా విభాగం ఇప్పుడు స్తబ్ధంగా మారిపోయింది. ఆ విభాగాన్ని కమిషనర్ ఆదేశాల మేరకు నడిపించే డైరెక్టర్ ఆఫ్ స్పోర్ట్స్ పోస్టు విదాదిన్నరగా ఖాళీగా ఉంది. వర్క్ ఇన్‌స్పెక్టర్ స్థాయి ఉద్యోగికి ఇన్‌చార్జి బాధ్యతలు అప్పగించడంతో నగరంలో క్రీడాభివృద్ధికి, పిల్లల్లో క్రీడలపట్ల ఆసక్తి పెంచేందుకు అవసరమైన చర్యలు తీసుకోవడంలో విఫలమవుతున్నారనే విమర్శలు వినిపిస్తున్నాయి.

నగరంలో పిల్లలకు క్రీడలపట్ల ఆసక్తిపెంచడంతో పాటు క్రీడల్లో నైపుణ్యం కలిగినవారికి మరింత ఉన్నత మైన శిక్షణ ఇచ్చి ఉత్తమంగా తీర్చిదిద్దేందుకు జీవీఎంసీ ప్రత్యేకంగా క్రీడావిభాగాన్ని ఏర్పాటుచేసింది. నగరంలోని కీలకప్రాంతాల్లో రూ.కోట్లు ఖర్చుపెట్టి స్టేడియంలు, ఇండోర్ స్టేడియంలు, మైదానాలు, స్పోర్ట్స్ కాంప్లెక్స్‌లను నిర్మించింది. ఆయా చోట్ల నగరవాసులు, యువత, వర్తమాన క్రీడాకారులు సాధన చేయడం, శిక్షణ పొందడంతోపాటు వ్యాయామం చేసుకునే సదుపాయాలను కల్పించింది. కొన్నిచోట్ల నామమాత్రపు రుసుముతో, మిగిలిన చోట ఉచితంగానే ప్రవేశం కల్పిస్తున్నారు. క్రీడలపట్ల ఆసక్తి కలిగిన చిన్నారులను ప్రైవేటు అకాడమీలు, కోచింగ్ సెంటర్లలో చేర్చితే భారీగా ఫీజులు చెల్లించాలి. ఇది సామాన్య, మధ్య తరగతి కుటుంబాలకు భారం. అలాంటివారికి జీవీఎంసీ పరిధిలోని స్టేడియంలు, మైదానాలు, స్పోర్ట్స్ కాంప్లెక్స్‌ల్లో నామమాత్రపు ఫీజుతో నిపుణులైన కోచ్‌లు శిక్షణ ఇప్పిస్తారు. అయితే జీవీఎంసీకి ప్రత్యక్షంగా కోచ్‌లు లేకపోవడంతో కరాటే, బాక్సింగ్, పటీల్ బ్యాడ్మింటన్, వాలీబాల్, స్విమ్మింగ్, కబడ్డీ అసోసియేషన్ ఆధ్వర్యంలో శిక్షణ ఇప్పించడం, తరచూ క్రీడాపోటీలు నిర్వహించడం ద్వారా క్రీడాకారుల్లో నైపుణ్యాన్ని పెంపొందించేవారు. ఫలితంగా మిగిలిన చిన్నారుల్లో క్రీడలపట్ల ఆసక్తి పెరిగేది.

జీవీఎంసీ ఆధ్వర్యంలో ఏటా వేసవిలో సమ్మర్ స్పోర్ట్స్ పేరుతో అనేక క్రీడాంశాల్లో తర్రీదు ఇవ్వడం, స్పాక్స్, పోస్టికాహారం అందించడం, క్రీడాపరికరాలు, సామగ్రిని సమకూర్చేవారు. జీవీఎంసీ ఉద్యోగుల్లో స్నేహభావంతో పాటు పనిఒత్తిడి నుంచి ఉపశమనం లభించేలా ఏటా క్రీడాపోటీలు నిర్వహిస్తుంటారు. కార్పొరేటర్లకు కూడా ఈ పోటీలు జరిగేవి. ఈ నేపథ్యంలో జాయింట్ డైరెక్టర్ స్థాయి అధికారిని స్పార్ట్స్ డైరెక్టర్ గా నియమించి నగరంలో క్రీడాభివృద్ధికి జీవీఎంసీ కృషిచేసింది. అయితే స్పార్ట్స్ డైరెక్టర్ గా పనిచేసిన వై.శ్రీనివాసరావు ను ప్రభుత్వం విదాదిన్నర కిందట బదిలీచేసింది. ఆ స్థానంలో ఎవరినీ నియమించకుండా, వర్క్ ఇన్‌స్పెక్టర్ స్థాయి ఉద్యోగికి ఇన్‌చార్జి బాధ్యతలు అప్పగించి అధికారులు చేతులు దులిపేసుకున్నారు. అతని ప్రతిపాదనలు, సూచనలను ఉన్నతాధికారులు పట్టించుకోకపోవడం, చిరుద్యోగి కావడంతో క్రీడావిభాగంలోని సమస్యలను ఉన్నతాధికారుల దృష్టికి తీసుకువెళ్లే సాహసం చేయలేకపోవడంతో క్రీడారంగం కుదేలయింది. గత ఏడాది వేసవి క్రీడా శిక్షణ శిబిరాలను నిర్వహించలేదు. ఉద్యోగులకు, కార్పొరేటర్లకు ఆటలపోటీలు జరగలేదు. విదాదిన్నరలో జీవీఎంసీ ఆధ్వర్యంలో క్రీడాపోటీలు నిర్వహించకపోవడం పరిస్థితికి అద్దం పడుతోంది.

12 చోట్ల క్రీడా ప్రాంగణాలు

జీవీఎంసీకి 12 చోట్ల క్రీడా ప్రాంగణాలున్నాయి. భీమిలి మునిసిపల్ ఇండోర్, అవుట్‌డోర్ స్టేడియంలు ఉన్నాయి. జోన్-3 పరిధిలో రేసపువానిపాలెం వద్ద స్వర్ణభారతి ఇండోర్ స్టేడియం, పెదపాలేరు రైతుబజార్ వెనుక లాన్ టెన్నిస్ స్పోర్ట్స్ కాంప్లెక్స్, ఎంవీపీ కాలనీ సెక్టార్-4లో రాజీవ్ గాంధీ ఇండోర్ స్టేడియం, వన్ టౌన్ లో ఇందిరాప్రియదర్శిని మునిసిపల్ స్టేడియం, గాజువాక వికాస్ నగర్ లో రాజీవ్ ఇండోర్ క్రీడా ప్రాంగణం, శ్రీహరిపురం కోరమండలిగేట్ ఎదురుగా అవుట్‌డోర్ క్రీడాప్రాంగణం, అనకాపల్లిలో ఎన్టీఆర్ అవుట్‌డోర్ స్టేడియం, రాజీవ్ గాంధీ ఇండోర్ స్టేడియం, ఆర్కేబీవీ వద్ద జీవీఎంసీ ఆక్వాస్పోర్ట్స్ కాంప్లెక్స్, ఎంవీపీకాలనీలో స్పార్ట్స్ సెంటర్ కింద నిర్మించిన స్పోర్ట్స్ ఎరీనా ఉన్నాయి. వీటి నిర్వహణకు ఉద్యోగులు, వసతులు ఉన్నప్పటికీ జీవీఎంసీ అధికారులపై న్యాయం, వారిపై వచ్చిన ఒత్తిళ్లకు తలోగి కీలకమైన ఎంవీపీకాలనీలోని స్పోర్ట్స్ ఎరీనా, బీచ్ రోడ్డులోని ఆక్వాస్పోర్ట్స్ కాంప్లెక్స్ ను ప్రైవేటుకు అప్పగించేయడంతో సామాన్యులు శిక్షణ పొందలేని పరిస్థితి ఏర్పడింది. స్వర్ణభారతి ఇండోర్ స్టేడియం, అనకాపల్లి ఎన్టీఆర్ స్టేడియం, గాజువాక వికాస్ నగర్ లోని రాజీవ్ ఇండోర్ క్రీడాప్రాంగణం, భీమిలిలోని మునిసిపల్ ఇండోర్ స్టేడియం ఏళ్లుగా ఆధునికీకరణ పేరుతో మరమ్మతులు జరుగుతూనే ఉన్నాయి. ఇటీవల కమిషనర్ కేతన్ గార్గ్ స్వర్ణభారతి పనులను పరిశీలించి ఆగ్రహం వ్యక్తంచేశారు. 20 రోజుల్లో పూర్తిచేయాల్సిందేనని స్పష్టంచేశారు.

ఏపీలో వారందరికీ త్వరలోనే పింఛన్లు.. మంత్రి కీలక ప్రకటన

హెచ్ఐపీ బాధితులకు ఏపీ ప్రభుత్వం ఊరట కలిగించే నిర్ణయం తీసుకుంది. హెచ్ఐపీ బాధితులకు త్వరలోనే పింఛన్లు అందించనున్నట్లు ఆంధ్రప్రదేశ్ వైద్యారోగ్య శాఖ మంత్రి సత్యకుమార్ యాదవ్ వెల్లడించారు. రాష్ట్రంలో సుమారుగా 42 వేల మంది హెచ్ఐపీ బాధితులకు ప్రభుత్వం పింఛన్లు అందిస్తోందని మంత్రి వివరించారు. అర్హులైన మిగతా వారికి కూడా త్వరలోనే పింఛన్లు మంజూరు అయ్యేలా చూస్తామని హామీ ఇచ్చారు. విజయవాడలోని తుమ్మలపల్లి కళాక్షేత్రంలో జరిగిన ప్రపంచ ఎయిడ్స్ దినోత్సవ కార్యక్రమంలో మంత్రి సత్యకుమార్ యాదవ్ పాల్గొన్నారు.

ఈ సందర్భంగా మాట్లాడిన ఆయన.. ఎయిడ్స్/హెచ్ఐపీపై అవగాహన కల్పించేందుకు కేంద్ర, రాష్ట్ర ప్రభుత్వాలు కృషి చేస్తున్నాయన్నారు. హెచ్ఐపీ నియంత్రణకు కేంద్ర, రాష్ట్ర ప్రభుత్వాలు ఎన్నో కార్యక్రమాలను చేపడుతున్నాయని.. వాటిని సద్వినియోగం చేసుకోవాలని సూచించారు. అవగాహనతోనే ఎయిడ్స్/హెచ్ఐపీకి దూరంగా ఉండొచ్చని సూచించారు. మరోవైపు ఐటీ ఉద్యోగుల్లో హెచ్ఐపీ కేసులు పెరుగుతూ ఉండటం పట్ల సత్యకుమార్ యాదవ్ ఆందోళన వ్యక్తం చేశారు. లగ్జరీ లైఫ్, డ్రగ్స్ వాడకం వంటి కారణాలతోనే ఈ తరహా ధోరణి కనిపిస్తోందన్నారు. జాతీయ ఎయిడ్స్ నియంత్రణ సంస్థ పరిశీలనలో సాఫ్ట్ వేర్ ఉద్యోగుల్లో హెచ్ఐపీ వ్యాప్తి పెరుగుతున్నట్లు తేలిందని.. ఏపీ ఎయిడ్స్ నియంత్రణ సంస్థ కూడా ఈ విషయంలో అప్రమత్తంగా వ్యవహరించాలని ఆదేశించారు. యువత మాదక ద్రవ్యాలకు దూరంగా ఉండాలని.. సేఫ్ సెక్స్ విధానాలు పాటించాలన్నారు. మరోవైపు హెచ్ఐపీ బాధితుల్లో ఎవరైనా అనారోగ్యానికి గురైన సందర్భంలో వారికి ఆపరేషన్లు చేయాల్సి వస్తే.. కొంతమంది వైద్యులు నిరాకరిస్తున్నారనే విషయం తమ దృష్టికి వచ్చిందని మంత్రి తెలిపారు. ఇలాంటి సందర్భాల్లో డిఎంఆండ్ హెచ్ ఓలకు ఫిర్యాదు చేసి సహాయం పొందవచ్చని వివరించారు. ఇలాంటి ఘటనలు ఎదురైతే తమ దృష్టికి తేవాలని సూచించారు.

విజయవాడకు వెళ్లే ఆ ఏసీ బస్సుల ఛార్జీలు 20 శాతం తగ్గింపు




ప్రయాణికులకు మెరుగైన ప్రయాణ సదుపాయాలు, సౌకర్యాలు కల్పించేందుకు ఏపీఎస్ఆర్టీసీ ఎప్పటికప్పుడు చర్యలు చేపడుతూ ఉంటుంది. ప్రయాణికుల భద్రతకు అత్యధిక ప్రాధాన్యం ఇస్తూ పనించింది. అలాగే ప్రయాణాల్లో వారికి ఎలాంటి అసౌకర్యం కలగకుండా.. క్షేమంగా గమ్యానికి చేర్చేలా ఎప్పటికప్పుడు పరిస్థితులను సమీక్షించుకుంటూ ముందుకు సాగుతుంటుంది ఆర్టీసీ. తాజాగా దూర ప్రాంత ప్రయాణికుల కోసం ఏపీఎస్ఆర్టీసీ ఓ బంపరాఫర్ తో ముందుకు వచ్చింది. ఇంధ్ర ఏసీ బస్సు ఛార్జీలు తగ్గించింది. అయితే ఇది ఇన్ని రూట్లలోనూ కాదండోయ్.. కేవలం ఒక్క రూటులో మాత్రమే...

ఏఆర్ కానిస్టేబుల్ ప్రకాష్ మళ్లీ విధుల్లోకి,,, డీజీపీ ఉత్తర్వులు

వైసీపీ ప్రభుత్వ హయాంలో ఉద్యోగం కోల్పోయిన అనంతపురం జిల్లాకు చెందిన ఏఆర్ కానిస్టేబుల్ ప్రకాష్ మళ్లీ విధుల్లోకి చేరారు. ప్రకాష్ ను తిరిగి విధుల్లోకి తీసుకోవాలని ఆంధ్రప్రదేశ్ ప్రభుత్వం ఆదేశాలు జారీ చేసింది. దీంతో ఏపీ డీజీపీ ఉత్తర్వులు జారీ చేశారు. ఏఆర్ కానిస్టేబుల్ ప్రకాష్ ను తిరిగి ఉద్యోగంలోకి తీసుకోవాలని అధికారులను ఆదేశించారు. డీజీపీ ఆఫీసు నుంచి ఆర్డర్ తీసుకున్న ఆయన.. అనంతపురం జిల్లా ఎస్సీ జగదీష్ ను కలిశారు. తిరిగి విధుల్లోకి చేరారు. ఈ నేపథ్యంలో ఏపీ ప్రభుత్వానికి, పోలీస్ ఉన్నతాధికారులను ప్రకాష్ కృతజ్ఞతలు తెలియజేశారు. వైసీపీ ప్రభుత్వ హయాంలో కానిస్టేబుల్ ప్రకాష్ మీద క్రమశిక్షణా చర్యలు తీసుకున్నారు. పోలీస్ సిబ్బందికి రావాల్సిన బకాయిలను డిమాండ్ చేస్తూ ఏఆర్ కానిస్టేబుల్ ప్రకాష్ అప్పట్లో ధర్నా చేశారు. దీంతో అతన్ని క్రమశిక్షణా రాహిత్యం కింద పోలీస్ ఉన్నతాధికారులు ఉద్యోగం నుంచి తొలగించారు. అయితే చంద్రబాబు నేతృత్వంలోని ఎన్డీయే కూటమి ప్రభుత్వం ప్రకాష్ ను విధుల్లోకి తీసుకోవాలని ఆదేశించింది. వైఎస్ జగన్ మోహన్ రెడ్డి ముఖ్యమంత్రిగా ఉన్న సమయంలో ఓ సారి శ్రీసత్యసాయి జిల్లా చెన్నైకొత్తపల్లి పర్యటనకు వచ్చారు. అయితే జగన్ పర్యటన సమయంలో ఏఆర్ కానిస్టేబుల్ గా ఉన్న ప్రకాష్.. అనంతపురంలో ఆమరణ దీక్ష చేశారు. 70 వేల మంది పోలీసులకు ఇవాల్సిన పెండింగ్ బకాయిలు చెల్లించండి సీఎం సార్ ప్లీజ్ అంటూ ప్రకాష్ షకార్తులు ప్రదర్శించారు. ఈ విషయం అప్పట్లో రాష్ట్రవ్యాప్తంగా చర్చనీయాంశమైంది. అనంతర కాలంలో వివిధ ఆరోపణలు రావటంతో.. ప్రకాష్ ను క్రమశిక్షణారాహిత్యం కింద

వైసీపీ ప్రభుత్వ హయాంలో ఉద్యోగం కోల్పోయిన ఏఆర్ కానిస్టేబుల్ ప్రకాష్ కు ఊరట



2030 నాటికల్లా ఆంధ్రప్రదేశ్ రాష్ట్రాన్ని ఎయిడ్స్ రహిత రాష్ట్రంగా మార్చేందుకు కృషి చేస్తున్నామని ఏపీ వైద్యారోగ్య శాఖ మంత్రి సత్యకుమార్ యాదవ్ వెల్లడించారు. హెచ్ఐపీ కొత్త కేసులను నియంత్రించడంలో ఏపీ తొలి స్థానంలో ఉందని.. 2030 నాటికి కొత్త కేసులు లేకుండా చూడాలన్న లక్ష్యంతో పనిచేస్తున్నామని తెలిపారు. హెచ్ఐపీ బాధితుల్లో 42 వేలమందికి పింఛన్లు ఇస్తున్నామన్న మంత్రి.. 95 వేల దరఖాస్తులు వచ్చాయని.. వాటిని పరిశీలించి అర్హులైన వారికి పింఛన్లు అందిస్తామని ప్రకటించారు.

శ్రీకాకుళం విజయవాడ మార్గంలో నడిచే ఇంధ్ర ఏసీబస్సు ఛార్జీలను ఏపీఎస్ఆర్టీసీ తగ్గించింది. డిసెంబర్ ఒకటో తేదీ నుంచి ఈ నిర్ణయం అమల్లోకి వచ్చింది. ఈ విషయాన్ని శ్రీకాకుళం జిల్లా ప్రజా రవాణా అధికారులు వెల్లడించారు. శ్రీకాకుళం - విజయవాడ మార్గంలో తిరిగే ఇంధ్ర ఏసీబస్సు ఛార్జీలను 20 శాతం మేరకు తగ్గించినట్లు అధికారులు వెల్లడించారు. ప్రస్తుతం శ్రీకాకుళం - విజయవాడ ఇంధ్ర ఏసీ బస్సు ఛార్జీ 928 రూపాయలుగా ఉంది. అయితే 20 శాతం మేరకు తగ్గించడంతో ఈ ఛార్జీ ఇప్పుడు రూ. 743 అవుతుందని అధికారులు చెప్తున్నారు. డిసెంబర్ ఒకటో తేదీ నుంచి ఈ నిర్ణయం అమల్లోకి వచ్చిందని.. డిసెంబర్ 31 వరకూ అమల్లో ఉంటుందని ఏపీఎస్ఆర్టీసీ అధికారులు వెల్లడించారు. మరోవైపు శ్రీకాకుళం - విజయవాడ (2967) ఇంధ్ర ఏసీ బస్సు.. ప్రతిరోజూ సాయంత్రం ఆరు గంటలకు శ్రీకాకుళం నుంచి బయల్దేరుతుంది. అలాగే విజయవాడ - శ్రీకాకుళం (2968) బస్సు ప్రతిరోజూ రాత్రి 7 గంటల 15 నిమిషాలకు విజయవాడ నుంచి శ్రీకాకుళం బయల్దేరి వెళ్తుంది. ఈ రెండు బస్సులలో ప్రస్తుతానికి ఛార్జీలను తగ్గించారు. దూరప్రాంత ప్రయాణాలు చేసేవారు ఈ అవకాశాన్ని ఉపయోగించుకోవాలని అధికారులు సూచిస్తున్నారు. అయితే చలికాలం కావటంతో ఏసీ బస్సులలో డిమాండ్ తగ్గినట్లు తెలుస్తోంది. దీంతో ప్రయాణికులను ఆకర్షించేందుకు అధికారులు ఛార్జీలను తగ్గించినట్లు సమాచారం. మరోవైపు జనవరి నెల ప్రారంభమైన తర్వాత సంక్రాంతి సీజన్ రానుండటంతో టికెట్ ఛార్జీలను మళ్లీ సాధారణంగా మార్చే అవకాశాలు కూడా ఉన్నాయి.



విధుల నుంచి తప్పించారు. ఇన్చార్జీలు కి తిరిగి మళ్లీ ఆయన తన ఉద్యోగంలో చేరారు. అయితే ఉద్యోగం కోల్పోయిన తర్వాత ప్రకాష్ పలుసార్లు వార్డుల్లో నిలిచారు. ఉన్నతాధికారులు తనపై కుట్ర చేశారంటూ పోలీస్ స్టేషన్ లో ఫిర్యాదులు కూడా చేశారు. చట్టవిరుద్ధంగా తనను విధుల నుంచి తొలగించారని.. తప్పుడు స్టేట్ మెంట్లు ఆధారంగా తనపై చర్యలు తీసుకున్నారని ఆరోపించారు. పోలీసులకు రావాల్సిన బకాయిలు అడిగినందుకే విధుల నుంచి తొలగించారంటూ ఆరోపించడం అప్పట్లో ప్రాధాన్యం సంతరించుకుంది.

వైసీపీ ప్రభుత్వ హయాంలో ఉద్యోగం కోల్పోయిన ఏఆర్ కానిస్టేబుల్ ప్రకాష్ కు ఊరట లభించింది. ఆయన్ను తిరిగి విధుల్లోకి తీసుకోవాలని ప్రస్తుత ప్రభుత్వం నిర్ణయించింది. ఈ మేరకు ఊరోజు రాష్ట్ర డీజీపీ కార్యాలయం నుంచి అధికారిక ఉత్తర్వులు జారీ అయ్యాయి. డీజీపీ కార్యాలయం నుంచి ఉత్తర్వులు అందుకున్న ప్రకాష్ అనంతపురం జిల్లా ఎస్సీ జగదీష్ ను కలిసి విధుల్లో చేరారు. ఈ సందర్భంగా ఆయన ప్రభుత్వానికి, పోలీస్ ఉన్నతాధికారులకు తన కృతజ్ఞతలు తెలిపారు. గత జగన్ ప్రభుత్వ హయాంలో పోలీస్ సిబ్బందికి చెల్లించాల్సిన బకాయిలను వెంటనే విడుదల చేయాలని డిమాండ్ చేస్తూ ప్రకాష్ ధర్నా చేశారు. దీనిని క్రమశిక్షణారాహిత్యంగా పరిగణించిన అప్పటి ఉన్నతాధికారులు ఆయన్ను ఉద్యోగం నుంచి తొలగించారు. రాష్ట్రంలో ప్రభుత్వం మారిన నేపథ్యంలో, చంద్రబాబునాయుడు నేతృత్వంలోని ఎన్డీయే కూటమి ప్రభుత్వం ప్రకాష్ ను తిరిగి ఉద్యోగంలోకి తీసుకోవాలని నిర్ణయించింది. ఈ నిర్ణయంతో ప్రకాష్ కు న్యాయం జరిగిందని పలువురు అభిప్రాయపడుతున్నారు.



సీఎం టూర్ సూపర్ సక్సెస్

ఉంగుటూరుకు వరాల జల్లు
రోడ్డు, కాలేజీ భవనాలు నిర్మిస్తాం
త్వరలోనే చింతలపూడి ఎత్తిపోతలు పూర్తి చేస్తాం
వ్యవసాయాన్ని లాభసాటిగా మారుస్తాం
పారిశ్రామికవేత్తలకు ప్రోత్సాహకాలు కల్పిస్తాం
సమస్యలపై సీఎంకు ఎమ్మెల్యే ధర్మరాజు, ఆపొజ్డ్ చైర్మన్ గన్ని నివేదన
ఉంగుటూరులో ఉత్సాహంగా సాగిన సీఎం చంద్రబాబు పర్యటన

ఏలూరు/ఉంగుటూరు/నిడమర్రు, డిసెంబరు 1రాష్ట్ర ముఖ్యమంత్రి చంద్రబాబునాయుడు ఏలూరు జిల్లా ఉంగుటూరు మండలంలో సోమవారం నిర్వహించిన పర్యటన సూపర్ సక్సెస్ అయ్యింది. పర్యటన ఆసాంతం ఉల్లాసంగా.. ఉత్సాహంగా సాగింది. ఆయనను చూసేందుకు మహిళలు పెద్ద సంఖ్యలో పొలం గట్ల మధ్య నుంచి పరు గులు పెట్టి వచ్చారు. ఉండవల్లి నుంచి హెలికాప్టర్‌లో బయ లుదేరిన ఆయన ఉదయం 11.40 గంటలకు నల్లమాడు చేరుకున్నారు. అక్కడ అధికారులు, ప్రజా ప్రతినిధులు ఘన స్వాగతం పలికారు. గోపీనాథపట్నం వెళ్లి అక్కడ కిడ్నీ బాధితురాలు నాగలక్ష్మికి పింఛన్ అందజేసి కుటుంబానికి భరోసా కల్పించారు. ప్రజా వేదిక వద్ద తనను కలిసిన బాధి తులకు నేనున్నానని అభయం ఇచ్చారు. అనంతరం పార్టీ కార్యకర్తలకు కష్టపడి పనిచేసే వారిని తాను చూసుకుం టానని హామీ ఇచ్చారు. ప్రజా వేదిక వద్ద వివిధ శాఖల ఆధ్వర్యంలో నిర్వహించిన స్టాల్స్‌ను పరిశీలించారు. వివిధ రకాల వస్తువులు, పంటలు ఉత్పత్తి చేసిన వారితో మాట్లా డి.. వారిని ప్రోత్సహించేలా అధికారులకు సూచనలు ఇచ్చారు. పీ%- %4 కింద ఎంపిక చేసిన బంగారు కుటుంబాలను మార్గదర్శకులు అడుకుని వారిని ఉ న్నత స్థానంలో నిలపా లని కోరారు. ‘పంచసూత్రాల ఆ?ధారంగా రైతులు వ్యవసా యాన్ని లాభసాటిగా మార్చుకోవాలి. దీనిపై ప్రతీ రైతుకు అవగాహన కల్పిస్తున్నాం. పెరటి కోళ్ల పెంపకం ద్వారా ద్వారా మహిళలు ఇంటి వద్దే ఆదాయం సంపాదించేందుకు మార్గాలు వేస్తున్నాం. పామాయిల్ పంటను ప్రోత్సహిస్తాం. ఏలూరు జిల్లాలోను పరిశ్రమలు రావాలి. పారిశ్రామికవేత్తల కు సబ్సిడీలు, ఇతర ప్రోత్సాహకాలు ఇస్తాం’ అంటూ జిల్లా పురోభి వృద్ధికి చంద్రబాబు భరోసా ఇచ్చారు. సభా వేదిక వద్ద చిన్నారులతో ముచ్చటించారు. అలాగే సీఎం ఉంగుటూ రుకు వరాల జల్లు కురిపించారు. నల్లజర్ల రోడ్డు విస్తరణ, ఇంటర్ కాలేజీ భవనాలు, గురుకుల పాఠశాల భవనాల నిర్మాణంతోపాటు చింతలపూడి ఎత్తిపోతల పూర్తికి చర్యలు తీసుకుంటానని చంద్రబాబు హామీ ఇచ్చారు. నల్లమాడులో సీసీ రోడ్డు, మరుగుదొడ్డు ఇతర పనులను పూర్తి చేయడానికి కలెక్టర్ తగు చర్యలు తీసుకోవాలని సీఎం ఆదేశించారు.హార్దికల్పర్ అసిస్టెంట్‌కు చంద్రబాబు క్లాస్ నల్లమాడులో ఇట్లు, ఇతర వివరాలను ప్రకటించిన హార్ది కల్పర్ అసిస్టెంట్ ప్రేమకుమార్‌కు చంద్రబాబు క్లాస్ తీసు కున్నారు. పంటల సాగు వివరాలు, టాయిలెట్లు, ఇళ్ల తది తర వివరాలపై పాంతన లేని లెక్కలు చెప్పడంపై ఏం ప్రివీట్ అయ్యి వచ్చావా అంటూ ప్రశ్నించారు. పామాయిల్ సాగు విస్ట్రింట్లో ఉత్సాదకత పెంచడానికి ఏం చర్యలు తీసుకున్నావని అడగ్గా నీళ్లు నమిలారు. ఒక ప్రణాళిక ప్రకారం పంటల సాగులో రైతులను ముందుకు నడపించాలి. మట్టి వస్తా.. అప్పటికే రైతులకు పంటలపై తగు సలహాలు, సూచనలు ఇచ్చి సంసిద్ధంగా ఉంచాలని ఆదేశించారు. కలెక్టర్ కె.వెట్రీసెల్వి మాట్లాడుతూ వ్యవసాయ, అనుబంధ రంగాల వృద్ధి రేటులో జిల్లా బదో స్థానంలో ఉందని, మూడో స్థానానికి తీసుకెళ్లేందుకు కృషి చేస్తున్నామన్నారు. సీఎం పర్యటనలో మంత్రులు నాదెండ్ల మనోహర్, కొలును పార్థసారధి, జెడ్పీ చైర్మన్ ఘంటా పద్మశ్రీ,ముఖ్యమంత్రి కార్యక్రమాల సమన్వయకర్త పెందుర్తి వెంకటేశ్వరరావు, ఎమ్మెల్యే పేరాబత్తుల రాజశేఖరం, ఎమ్మెల్యేలు కామినేని శ్రీనివాస్, బదేటి చంటి, మద్దిపాటి వెంకట్రాజు, చింతమనేని ప్రభాకర్, సాంగా రోషన్‌కుమార్, చిర్రి బాలరాజు, ఆర్టీసీ విజయవాడ జోనల్ చైర్మన్ రెడ్డి అప్పలనాయుడు, డీసీఎంఎస్ చైర్మన్ చాగంటి మురళీకృష్ణ, మాజీ ఎమ్మెల్యే మురళీ, బజీ అశోక్‌కుమార్, ఎస్సీ కిశోర్, జేసీ ఎంజే అభిషేక్ గాడ్, జెడ్పీ సీఈవో శ్రీహరి, సీసీవో వాసుదేవరావు పాల్గొన్నారు.బదు గంటలపాటు వదివడిగా సీఎం చంద్రబాబు బదు గంటలపాటు ఉంగుటూరు మండలంలో పర్యటించారు. ఉండవల్లి నుంచి హెలికాప్టర్‌లో బయలుదేరిన ఆయన ఉదయం 11.40 గంటలకు నల్లమాడు చేరుకున్నారు. అక్కడ అధికారులు, ప్రజా ప్రతినిధులు ఘనస్వాగతం పలికారు. రోడ్డు మార్గాన గోపీనాథపట్నం వెళ్లి అక్కడ కిడ్నీ బాధితురాలు నాగలక్ష్మికి పింఛన్ పంపిణీ చేసి తిరిగి నల్లమాడులోని సభా ప్రాంగణానికి చేరుకున్నారు. అక్కడ ఏర్పాటు చేసిన వివిధ స్టాల్స్‌ను 25 నిమిషాలపాటు ఆసక్తిగా తిలకించారు. వివరాలు అడి గి తెలుసుకున్నారు.

మధ్యాహ్నం 12.50 గంటలకు ప్రజావేదిక పైకి వచ్చి గంటా పది నిమిషాలపాటు ప్రసంగించారు. అనంతరం ఉంగుటూరు నియోజకవర్గ ముఖ్య కార్యకర్తలతో సమావేశమై వారికి దిశా నిర్దేశం చేశారు. సాయంత్రం 4.50 గంటలకు హెలికాప్టర్‌లో ఉండవల్లికి బయలుదేరారు. సీఎం సభలో పనిచేయని మైక్‌లు నిడమర్రు, డిసెంబరు 1(ఆంధ్రజ్యోతి),సీఎం సభలో మైకులు సరిగా పనిచేయకపోవడంతో కలెక్టర్ వెట్రి సెల్వి అధికారులపై ఆగ్రహం వ్యక్తం చేశారు. నల్లమాడు ప్రజావేదిక మధ్యాహ్నం 12 గంటలకు కలెక్టర్ ప్రారంభోపన్యాసంతో సభ ప్రారంభమైంది. మైక్ సరిగా పనిచేయక ఆమె మాటలు ఎవరికి సరిగా వినిపించలేదు. ఎమ్మెల్యే పత్నమట్ల ధర్మరాజు మాట్లాడుతున్న సమయంలో కార్డ్ లెస్ మైక్ పనిచేయకపోవడంతో ఆయన అనహనానికి గురయ్యారు. దీంతో వైరు మైక్‌తో మాట్లాడాల్సి వచ్చింది. ఆ తర్వాత మాట్లాడిన ఆపొజ్డ్ చైర్మన్ గన్ని వీరాంజనేయులుకు ఇదే పరిస్థితి ఎదురవడంతో ఇబ్బందిపడ్డారు. వెంటనే కలెక్టర్ వెట్రీసెల్వి వేగంగా స్టేజి దిగి మైక్ సెట్టింగ్ పాయింట్ వద్దకు వచ్చి సంబంధిత అధికారిపై మండిపడ్డారు. ఇదేమిటని నిలదీశారు. తక్షణం మైక్ సరిచేయాలని ఆదేశించడంతో బదు నిమిషాల్లో సమస్య పరిష్కారమైంది. తర్వాత కార్డ్ లెస్ మైక్‌లు పనిచేయడంతో సీఎం సభకు ఎలాంటి ఆటంకం కలగలేదు. చింతలపూడి పూర్తి చేయాలి చంద్రబాబు విజన్‌తో రాష్ట్ర భివృద్ధికి పూనుకున్నారు. స్వర్ణాంధ్ర ఆయనతోనే సాధ్యం. చింతలపూడి ఎత్తిపోతల వ?ధకా ని్ని పూర్తి చేయడంతోపాటు, ఏలూరు%- %జంగారెడ్డిగూడెం రోడ్డు జాతీయ రహదారిగా ప్రకటించి, ఏలూరులో అందర్ గ్రౌండ్ డ్రెయినేజీ అభివృద్ధికి చర్యలు తీసుకోవాలి. నియోజకవర్గంలో రూ.140 కోట్లతో వివిధ కార్యక్రమాలు చేపట్టాం. నల్లజర్ల%- %లక్ష్మీపురం రోడ్డును మంజూరుచేయాలి. గ్రీన్‌ఫీల్డ్ హైవేకు నియోజకవ ధ్గాన్ని అనుసంధానం చేయాలి. నారాయణపురం ఇంటర్ కాలేజీ, పొలసానిపల్లి గురుకుల పాఠశాల భవనాలు నిర్మించాలి. దయాలసినీ కేంద్రాన్ని ఏర్పాటు చేయాలి. గణపవరం మండల బీసీ బాలికల హాస్టల్ నిర్మాణం మంజూరు చేయాలి. ఉంగుటూరు ఎమ్మెల్యే పత్నమట్ల ధర్మరాజు పామాయిల్ రైతులను ఆదుకోవాలి రూ.2 కోట్లు మంజూరు చేస్తే గొల్లగూడెంలో రోడ్డు బాగుపడ తాయి. పామాయిల్ తోటల్లో విద్యుత్ తీగలు చెట్లకు తగిలి రైతులు ప్రమాదాల బారిన పడుతున్నారు. విద్యుత్ లైన్లు మార్చుకోవడానికి చార్జీల కింద అధికారులు 25 శాతం కట్టమంటున్నారు. దాన్ని తగ్గిస్తే రైతులు లైన్లు వే సుకోవడానికి సిద్ధంగా ఉన్నారు. ఆపొజ్డ్ చైర్మన్ గన్ని వీరాంజనేయులు కూటమి కార్యకర్తలతో గొడవలోడ్డుకష్టపడి పనిచేసి కార్యకర్తలకు అందగా నేనున్నా. కౌటమి ఉంటుంది. కౌటమి ప్రభుత్వం చేస్తున్న ప్రతి పనిని పార్టీ కార్యకర్తలు ప్రజల్లోకి తీసుకువెళ్లాలి. ప్రజలకు చేరువగా ఉన్నప్పుడే వారు మనల్ని గుర్తిస్తారు. కార్యకర్తల సంక్షేమమే నా లక్ష్యం. అందరూ కష్టపడి 2029 ఎన్నికల్లో పార్టీ విజయం కోసం పనిచే యాలి’ అంటూ సీఎం చంద్రబాబు పార్టీ శ్రేణులకు పిలుపు నిచ్చారు.



కైంకౌంటర్ ప్రతినిధి:::: ఏలూరు జిల్లా కైకలూరు:: ముదినేపల్లి మండలంలోని పలు గ్రామాలలో ఫింక్షన్ పంపిణీ కార్యక్రమాల్లో పాల్గొన్న కొదాలి వినోద్ ముదినేపల్లి మండలంలో ముదినేపల్లి,చినకామనపూడి, పెదకామనపూడి,చిగురుకోట, గ్రామాల్లో నియోజకవర్గం తెలుగుదేశంపార్టీ కో కనీసర్ కొదాలి వినోద్ ఎన్టీఆర్ భరోసా పెన్నన్ పంపిణీ కార్యక్రమంలో పాల్గొని అర్చులైన లబ్ధిదారులకు ఇంటి,ఇంటికి వెళ్లి పెన్నన్ అందజేశారు ప్రభుత్వ పధకం ద్వారా పేద,వికలాంగులు,ఒంటరి మహిళలు,పుద్దులకు చంద్రస్వి అందరి అవసరాలకి, భరోసా కల్పిస్తూ వారి,వారి అవసరాలకి,జీవన భృతిని కల్పచటనికి ప్రజలకి ఎంతో మేలుచేయాలని నిర్ణయం తీసుకోని వున్నతంగా జీవించాలని ఫింక్షన్ ని అందించటానికి తెలుగుదేశం ప్రభుత్వం,ఎన్.డి.ఏ. కూటమి ప్రభుత్వం ఫింక్షన్ మంజూరు చేసి ప్రజలు కళ్లల్లో ఆనందాన్ని నింపిన ఘనత చంద్రన్నదే నని అన్నారు .ఈ కార్యక్రమంలో యూనిట్,బూత్ ఇన్చార్జి లు,గ్రామ మండల స్థాయి నాయకులు కార్యకర్తలు పాల్గొన్నారు.

డేంజర్ స్క్రబ్ థైఫస్

జీజీహెచ్‌కు నెలలో 5 నుంచి 10 మంది..

వ్యవసాయ పనులు చేసేవారే ఎక్కువ

ముందుగా మేల్కొంటేనే అరికట్టగలం

లేదంటే కాలేయం, కిడ్నీపై ప్రభావం



విజయవాడ, డిసెంబరు 1జీజీహెచ్‌లో నెలకు కనీసం ఐదు నుంచి పది ప్రుబ్ థైఫస్ కేసులు నమోదవుతున్నాయి. జిల్లావ్యాప్తంగా కనీసం రోజుకు ఐదుగురు ఈ బ్యాక్టీరియా బారిన పడుతున్నారు. వీరిలో అధికంగా వ్యవసాయ పనులు చేసేవారు ఉన్నారని వైద్యులు చెబుతున్నారు. ప్రుబ్ థైఫస్ కేసు జీజీహెచ్‌కు మొదటిసారిగా 2008లో వచ్చింది. నాటి నుంచి క్రమంగా కేసులు పెరుగుతున్నాయని వైద్యులు వెల్లడించారు. ఈ బ్యాక్టీరియా బారిన పడినవారికి తీవ్రమైన జ్వరం వస్తుందని, అయితే చాలామందికి ఇటువంటి వ్యాధి ఉందని తెలియకపోవడం వల్లే ఇబ్బంది పడుతున్నారని వైద్యులు చెబుతున్నారు. ఈ బ్యాక్టీరియా కుట్టిన రెండు రోజుల్లోనే తీవ్రమైన జ్వరం రావడంతో పాటు కళ్లు పసుపు రంగులోకి మారతాయి. మొదట్లో టైఫాయిడ్, మలేరియా అనుకుని వాటికి సంబంధించిన మందులు వాడతారని, రోజులు గడవడం వల్ల తీవ్రత ఎక్కువవుతుందని వైద్యులు తెలిపారు. వ్యాధి నిరోధకశక్తి తక్కువగా ఉ న్నవారిలో ఇది తీవ్రప్రభావం చూపుతుందని పేర్కొంటున్నారు. జ్వరం వచ్చిన 72 గంటల్లోనే మలేరియా, టైఫాయిడ్‌తో పాటు ప్రుబ్ థైఫస్, లెప్టొస్పైరోస్ పరీక్షలు చేయించుకోవాలని సూచిస్తున్నారు. ఈ వ్యాధికి ప్రత్యేకంగా మందులు లేవని, దీర్ఘకాలంగా యాంటీ బయోటిక్ వాడితే తగ్గుతుందని అంటున్నారు.

ప్రుబ్ థైఫస్ లక్షణాలు

ప్రుబ్ థైఫస్ బ్యాక్టీరియా కుట్టిన రెండు రోజుల్లోనే తీవ్రమైన జ్వరం వస్తుంది. రోజులు గడుస్తున్న కొద్దీ జ్వర తీవ్రత పెరగడంతో పాటు కళ్లు పసుపు రంగులోకి మారతాయి. ఇలా కొంతకాలానికి అవయవాలపై ప్రభావం చూపుతుంది. కాలేయంపై ప్రభావం చూపడం వల్ల వాంతులు, విరేచనాలు అవుతాయి. కొంతకాలానికి కిడ్నీలపై ప్రభావం చూపి డయాలిసిస్‌కు దారితీస్తుంది. తీవ్రమైన అలసట, తల తిరగడం వంటి లక్షణాలు కనిపిస్తాయి. బ్యాక్టీరియా కుట్టిన ప్రాంతంలో కొంతమందికి చిన్నపుండులా ఏర్పడుతుంది. మరికొంతమందికి అది కూడా ఉండదు. అపరిశుభ్ర ప్రదేశంలోనే ఉంటుందిప్రుబ్ థైఫస్ బ్యాక్టీరియా ఎక్కువగా అపరిశుభ్ర ప్రదేశాల్లో ఉంటుంది. ఇటువంటి ప్రదేశాల్లో దొర్లాడిన జంతువులు మానవ సంచారంలోకి రావడంతో బ్యాక్టీరియా వాటితో పాటే వస్తుంది. జంతువులు రాల్చిన చోట చెప్పులు లేకుండా నడిచినా, కూర్చున్నా మనుషుల్ని కుడతాయి. ముఖ్యంగా రైతులు వీటి పట్ల జాగ్రత్తగా ఉండాలి. పొలాల్లోకి వెళ్లే రైతులు షూ, చెప్పులు మేసుకోవాలి. ఈ బ్యాక్టీరియా కుట్టిన రెండు రోజుల్లోనే తీవ్రమైన జ్వరం వస్తుంది. ఆ తర్వాత మలేరియా, టైఫాయిడ్‌తో పాటు ప్రుబ్ థైఫస్ పరీక్ష చేసుకోవాలి. ఎక్కువ రోజులు అశ్రద్ధ చేయడం వల్ల కాలేయం, కిడ్నీలపై ప్రభావం చూపే ప్రమాదముంది. ఇమ్మ్యూనిటీ తక్కువ ఉన్నవారిలో వేగంగా ప్రభావం ఉంటుంది. ప్రుబ్ థైఫస్ వ్యాధికి ప్రత్యేకమైన మందులు లేవు. తీవ్రత ఎక్కువగా ఉన్నవారు దీర్ఘకాలికంగా యాంటీబయోటిక్ మందులు వాడితే తగ్గుతుంది.



ఏపీలో కొత్త గ్రీన్ ఫీల్డ్ హైవే..

4 భారీ వంతెనలు



ఆంధ్రప్రదేశ్ రాష్ట్రంలో మౌలిక వసతుల ప్రాజెక్టుల నిర్మాణంలో వేగంగా అడుగులు పడుతున్నాయి. కేంద్ర ప్రభుత్వం సహకారంతో పలు ప్రాజెక్టులు పట్టాలెక్కుతున్నాయి. ఈ క్రమంలోనే మూడేళ్లుగా ముందుకు సాగని కడప - రేణిగుంట గ్రీన్ ఫీల్డ్ జాతీయ రహదారి నిర్మాణ పనుల్లోనూ కదలిక వచ్చింది. ఈ జాతీయ రహదారిని శేషాచలం అటవీ ప్రాంతం మీదుగా నిర్మించనున్నారు. ఈ నేపథ్యంలో పర్యావరణ అనుమతులలో జాప్యం కారణంగా పనులలో ఆలస్యం జరుగుతూ వచ్చింది. అయితే టీడీపీ కూటమి ప్రభుత్వం అధికారంలోకి రావటం.. కేంద్రం సహకారంతో పర్యావరణ అనుమతులు మంజూరయ్యాయి. దీంతో కడప రేణిగుంట జాతీయ రహదారి పనులు ప్రారంభమయ్యాయి.మరోవైపు కడప రేణిగుంట జాతీయ రహదారి పనులను ప్యాకేజీల వారీగా చేపడుతున్నారు. మొదటి ప్యాకేజీ పనుల కింద రాజంపేట నుంచి కడప వరకు రహదారి నిర్మిస్తున్నారు. ఇందుకోసం కొంత భూమిని కూడా సేకరించడం జరిగింది. కూచివారిపల్లి- కడప వైపున సేకరించిన భూమిలో పిచ్చిమొక్కలు, కంపచెట్లు పెరిగాయి. దీంతో గతం రెండు మూడు రోజుల నుంచి అధికారులు వాటిని తొలగిస్తున్నారు. మరోవైపు గ్రామాలు, పట్టణాలలో భవనాలు తొలగించడం, వారికి నష్టపరిహారం చెల్లించడం వంటి ఇబ్బందులు రాకూడదనే ఉద్దేశంతో కడప రేణిగుంట గ్రీన్ ఫీల్డ్ హైవే పనులను పూర్తిగా అటవీ భూములకు సమీపంగానే ఉండేలా అధికారులు ప్లాన్ చేశారు. ఎక్కడైనా భూమి అవసరమైతే.. రైతుల నుంచి సేకరించి వారికి పరిహారం అందించారు.అయితే అటవీ భూములు కావడం.. వన్యప్రాణులకు ఇబ్బందులు కలిగే అవకాశం ఉండటంతో అటవీ శాఖ నుంచి అభ్యంతరాలు వ్యక్తమయ్యాయి. అయితే ప్రస్తుతం పర్యావరణ అనుమతులు కూడా లభించడంతో అధికారులు పనులు ప్రారంభించారు. మరోవైపు వన్యప్రాణుల సంచారం కోసం భారీ వంతెనలు ఏర్పాటు చేయనున్నారు. నాలుగు ప్రదేశాల్లో భారీ వంతెనలు ఏర్పాటు చేయటం ద్వారా వన్యప్రాణులు హైవే మీదకు వచ్చే అవకాశం లేకుండా అధికారులు జాగ్రత్తలు తీసుకుంటున్నారు.మరోవైపు కడప రేణిగుంట జాతీయ రహదారిని 122 కిలోమీటర్ల మేరకు నిర్మిస్తున్నారు. ఇందుకోసం 3 వేల కోట్ల వరకూ ఖర్చుచేస్తున్నారు. కడప రేణిగుంట గ్రీన్ ఫీల్డ్ జాతీయ రహదారి అందుబాటులోకి వస్తే కడప నుంచి తిరుపతికి ప్రయాణ సమయం గంటన్నర వరకూ తగ్గుతుందని అంచనా.

గుండ్లపాడు జంట హత్యల కేసులో కార్యులారీ

లాంగ్‌పోయిన పిన్నెల్లి వెంకట్రామిరెడ్డి



పల్నాడు జిల్లా గుండ్లపాడు జంట హత్యల కేసులో కీలక పరిణామం చోటుచేసుకుంది. ఈ కేసులో ఏ8 నిందితుడిగా ఉన్న మాచర్ల మాజీ ఎమ్మెల్యే పిన్నెల్లి రామకృష్ణారెడ్డి సోదరుడు వెంకట్రామిరెడ్డి సోమవారం పల్నాడులోని స్థానిక కోర్టులో లొంగిపోయారు. సుప్రీంకోర్టు ఆదేశాల మేరకు ఆయన ఈ నిర్ణయం తీసుకున్నారు.సోమవారం మధ్యాహ్నం ఒంటరిగా కోర్టుకు వచ్చిన వెంకట్రామిరెడ్డి, న్యాయమూర్తి ఎదుట లొంగిపోతున్నట్లు తెలిపారు. ఈ కేసుతో తనకు ఎలాంటి సంబంధం లేదని చెబుతూనే, దర్శాప్తుకు పూర్తిగా సహకరిస్తానని స్పష్టం చేశారు. దీంతో, ఆయన్ను అదుపులోకి తీసుకోవాలని పోలీసులను కోర్టు ఆదేశించింది.ఈ జంట హత్యల కేసులో పిన్నెల్లి సోదరులు ఏ8, ఏ9 నిందితులుగా ఉన్నారు. గతంలో హైకోర్టు నుంచి ముందస్తు బెయిల్ పొందగా, దానిని పోలీసులు సుప్రీంకోర్టులో సవాలు చేశారు. విచారణ జరిపిన సర్వోన్నత న్యాయస్థానం రెండు రోజుల క్రితం వారి బెయిల్‌ను రద్దు చేసింది. రెండు వారాల్లోగా పోలీసుల ఎదుట లొంగిపోయి, విచారణకు సహకరించాలని ఆదేశించింది.వెంకట్రామిరెడ్డి లొంగిపోయినప్పటికీ, ఈ కేసులో ప్రధాన నిందితుడిగా ఉన్న మాజీ ఎమ్మెల్యే పిన్నెల్లి రామకృష్ణారెడ్డి ఇంకా లొంగిపోలేదు. సుప్రీంకోర్టు విధించిన గడువు ఇంకా ఉండటంతో ఆయన హైదరాబాద్ లేదా బెంగళూరులో ఉన్నట్లు ప్రచారం జరుగుతోంది.ఈ ఏడాది మే నెలలో వెల్లడి మండలం గుండ్లపాడులో టీడీపీకి చెందిన ఇద్దరు సోదరులు హత్యకు గురైన విషయం తెలిసిందే. ఈ ఘటనలో మొత్తం 10 మందిపై కేసు నమోదు కాగా, పిన్నెల్లి సోదరులు కూడా నిందితులుగా ఉన్నారు. వెంకట్రామిరెడ్డి లొంగుబాటుతో కేసు దర్శాప్తు వేగవంతం కానుంది.



సినిమా



రెబల్ స్టార్ ప్రభాస్కు లిప్ లాక్ ఇచ్చిన హీరోయిన్స్ ఏరే..

రెబల్ స్టార్ ప్రభాస్ గురించి, ఆయన క్రేజ్ గురించి, ఫాన్ ఫోలోయింగ్ గురించి ప్రత్యేకంగా చెప్పక్కర్లేదు. బాహుబలి సినిమాతో పాస్ ఇండియా స్టార్?గా గుర్తింపు సంపాదించుకున్నారు. ఈ మూవీతో సాత్ లోనే కాకుండా.. నార్త్ లో విపరీతమైన ఫాలోయింగ్ ఏర్పడింది. ప్రభాస్ మూవీస్ కోసం దేశవ్యాప్తంగా ఉన్న సినిప్రియులు ఆసక్తిగా ఎదురుచూస్తుంటారు. ప్రస్తుతం బ్యాక్ టూ బ్యాక్ చిత్రాలతో అభిమానులను అలరించేందుకు సిద్ధమవుతున్నారు డార్లింగ్. ఇప్పటికీ అన్ని పనులు కంప్లీట్ చేసుకున్న రాజాసాబ్ సినిమా త్వరలోనే ప్రేక్షకుల ముందుకు రానుంది. మారుతి దర్శకత్వంలో తెరకెక్కిన ఈ సినిమా హారర్ నేపథ్యంలో తెరకెక్కుతుంది. ఈ సినిమా నుంచి విడుదలైన పోస్టర్స్, సాంగ్, టీజర్ ప్రేక్షకులను విశేషంగా ఆకట్టుకున్నాయి. తాజాగా ప్రభాస్ కు సంబంధించిన ఓ ఇంట్రెస్టింగ్ న్యూస్ ఇప్పుడు సోషల్ మీడియాలో చక్కర్లు కొడుతుంది. ఈశ్వర్ సినిమాతో ఇండస్ట్రీలోకి అడుగుపెట్టాడు రెబల్ స్టార్ ప్రభాస్.. ఆ తర్వాత వర్షం సినిమాతో బ్లాక్ బస్టర్ హిట్ అందుకున్నారు. ఆ తర్వాత బుజ్జిగాడు, ఛత్రపతి, డార్లింగ్, మిస్టర్ ఫర్వెక్స్, మిర్చి చిత్రాలతో హిట్స్ అందుకున్న యంగ్ రెబల్ స్టార్ జక్కున్న తెరకెక్కించిన బాహుబలి, బాహుబలి 2 సినిమాతో పాస్ ఇండియా స్టార్ డమ్ అందుకున్నారు. అయితే ప్రభాస్ బయట చాలా తక్కువగా మాట్లాడుతుంటాడు. అలాగే తన సినిమాల్లో హీరోయిన్లతో ఎక్కువగా రొమాన్స్, లిప్ లాక్ సీన్స్ చేయడానికి ఎక్కువగా ఇష్టపడడు. కానీ ప్రభాస్ సినిమాలో లిప్ లాక్ సీన్స్ కూడా ఉన్నాయి. ప్రభాస్ లిప్ లాక్ ఇచ్చిన ఆ హీరోయిన్స్ ఎవరో తెలుసా? ఆ అందాల భామలు ఎవరో కాదు అనుష్క శ్రద్ధా కపూర్, పూజా హెగ్డే. ప్రభాస్, అనుష్క కాంబోలో బిల్లా, మిర్చి, బాహుబలి మూవీస్ వచ్చాయి. బిల్లా సినిమాలో ఓ సీన్ లో లిప్ లాక్ ఉంటుంది. ఆ తర్వాత బాహుబలి 2లో పదవలో ప్రయాణంలో వచ్చే హంసనావా పాటలో లిప్ లాక్ సీన్ ఉంది. ఆతర్వాత ప్రభాస్ నటించిన సాహూ సినిమాలో ప్రభాస్ శ్రద్ధా కపూర్ లిప్ లాక్ సీన్ ఉంటుంది. అలాగే రాధేశ్యామ్ సినిమాలోనూ పూజా హెగ్డేతో లిప్ లాక్ సీన్ ఉంది. ఇలా ముగ్గురు హీరోయిన్స్ తో బీప్రభాస్ లిప్ లాక్ సీన్స్ చేశారు. ప్రస్తుతం ప్రభాస్ రాజా సాబ్ సినిమాతోపాటు.. నందీమ్ రెడ్డి వంగ డైరెక్టర్ లో స్పిరిట్ అనే సినిమా చేస్తున్నాడు. అలాగే సలార్ 2, హనురాఘవాపుడి సినిమా, కల్కి 2 లైసెన్స్ చేశారు.



చలికాలంలో రోజు రెండు ఇవి తిన్నారంటే.

ప్రస్తుతం ఉన్న బీజీ లైఫ్ కారణంగా ప్రజలు సరైన ఆహారం, నిద్రకు దూరమవుతున్నారు. దీంతో వయసుతో సంబంధం లేకుండా ప్రజలు అనేక తీవ్రమైన వ్యాధుల బారినపడుతున్నారు. చిన్న వయసులోనే బీపీ, షుగర్, అధిక బరువు వంటి సమస్యలు ఎక్కువగా వేధిస్తున్నాయి. అంతేకాదు 70%ఇప్పుడు అంతా గుండె సమస్యలతో బాధపడే వారి సంఖ్య పెరుగుతూ వస్తుంది. అందరిలోనూ గుండె సమస్యలు విపరీతంగా పెరుగుతున్నాయి. చలికాలం అయితే ఈ సమస్యల బారిన పడే వారి సంఖ్య పెరుగుతుంది. గుండె ఆరోగ్యంగా ఉంచుకోవడానికి చాలామంది ఎన్నో రకాల ప్రయత్నాలు చేస్తున్నారు. అయినప్పటికీ ఫలితాలు పొందలేకపోతున్నారు. నిజానికి గుండె ఆరోగ్యాన్ని పెంచేందుకు కొన్ని రకాల ఆహారాలు క్రియాశీలక పాత్ర పోషిస్తాయని నిపుణులు చెబుతున్నారు. అవేంటో ఇక్కడ చూద్దాం.. గుండెను శక్తివంతంగా తయారు చేసేందుకు వెల్లుల్లి రెబ్బలు ఎంతగానో సహాయపడతాయి. రోజుకు రెండు ఉదయాన్నే వెల్లుల్లి రెబ్బలను తినడం వల్ల ఎన్నో రకాల అద్భుతమైన ఫలితాలు పొందుతారు. ముఖ్యంగా వెల్లుల్లిలో ఉండే అల్లిసిన్ (7%శాత్రీ అమెఅఅ%) అనే సమ్మేళనం చెడు కొవ్వును కరిగించేందుకు ఎంతగానో సహాయపడుతుంది. వెల్లుల్లి రెబ్బలు శరీరంలో మంచి కొవ్వును పెంచేందుకు క్రియాశీలక పాత్ర పోషిస్తాయి. చెడు కొవ్వు తొలగిపోయి మంచి కొవ్వు పెరగడం కారణంగా గుండె శక్తివంతంగా తయారవుతుంది. అలాగే వెల్లుల్లి రెబ్బలు రక్తపోటును నియంత్రించే అద్భుతమైన గుణాలుంటాయి. దీనివల్ల పూర్తిగా రక్తపోటు నియంత్రణలో ఉంటుంది.



చలికాలంలో రోజూ 5 ఎండుద్రాక్షలు తింటే

శీతాకాలంలో, చల్లటి ఉష్ణోగ్రతలు, తగ్గిన సూర్యరశ్మి రోజువారీ కార్యకలాపాలలో మార్పుల కారణంగా సమతుల్య పోషణను నిర్వహించడం చాలా అవసరం. నానబెట్టిన ఎండుద్రాక్ష లేదా కిస్ మిస్ ను ప్రతిరోజూ తీసుకోవాలని సాంప్రదాయ పద్ధతులు ప్రోత్సహిస్తాయి, దీనికి ఆధునిక పోషకాహార శాస్త్రం మద్దతు ఇస్తుంది. నానబెట్టిన ఎండుద్రాక్షలో ఫైబర్, అవసరమైన ఖనిజాలు, యాంటీఆక్సిడెంట్లు మరియు సహజ చక్కెరలు సమృద్ధిగా ఉంటాయి. ఇవి శక్తి స్థాయిలు, జీర్ణక్రియ మరియు రోగనిరోధక శక్తిని పెంపొందించడానికి మద్దతు ఇచ్చే పోషకాలను అందిస్తాయి.

నానబెట్టిన ఎండుద్రాక్ష తినడం వలన కలిగే ప్రయోజనాలు నానబెట్టిన ఎండుద్రాక్షను క్రమం తప్పకుండా తీసుకోవడం వల్ల చల్లటి నెలల్లో అనేక ప్రయోజనాలు లభిస్తాయని 'సూప్రీయంటన్స్'లో ప్రచురించబడిన శాస్త్రీయ పరిశోధనలు సూచిస్తున్నాయి.

1. జీర్ణక్రియ జీవక్రియ సమతుల్యత

ఎండుద్రాక్షలో అధిక మొత్తంలో డైటరీ ఫైబర్ ఉంటుంది, ఇది ఆరోగ్యకరమైన ప్రేగు పనితీరును ప్రోత్సహిస్తుంది. తయారీ సమయంలో నీటిని గ్రహించే నానబెట్టిన ఎండుద్రాక్ష మృదువుగా మరియు జీర్ణం చేసుకోవడానికి సులభంగా మారుతుంది.

దీంతో పోషకాలు మరింత సమర్థవంతంగా గ్రహించబడతాయి. ఎండుద్రాక్షలోని కలిగే ఫైబర్ సహజ చక్కెరలు శక్తిని స్థిరంగా విడుదల చేస్తాయి. శీతాకాలంలో మనం ఎక్కువ భోజనం చేసినప్పుడు, ఈ లక్షణం జీర్ణవ్యవస్థకు చాలా ప్రయోజనకరంగా ఉంటుంది.

2. ఎముకలు రక్త ప్రసరణకు ఖనిజ మద్దతు

శీతాకాలంలో ఆరోగ్యాన్ని కాపాడుకోవడానికి కీలకమైన ఖనిజాలు ఎండుద్రాక్షలో పుష్కలంగా ఉన్నాయి.

బరన్ (ఇనుము): ఇది హిమోగ్లోబిన్ ఉత్పత్తికి రక్తంలో ఆక్సిజన్ రవాణాకు అవసరం, ఇది శక్తిని నిల్వబెట్టడానికి అలసటను తగ్గించడానికి సహాయపడుతుంది.

కాల్షియం బోరాన్: ఇవి ఎముకల ఆరోగ్యానికి ముఖ్యమైనవి. బోరాన్ కాల్షియం శోషణ మరియు వినియోగానికి తోడ్పడుతుంది.

నానబెట్టిన ఎండుద్రాక్షను క్రమం తప్పకుండా తీసుకోవడం ఈ ఖనిజాలకు సహజ వనరుగా పనిచేస్తుంది, ఎముకల సాంద్రతకు, కీళ్ల పనితీరుకు మొత్తం రక్త ప్రసరణ ఆరోగ్యానికి మద్దతు ఇస్తుంది.

3. రోగనిరోధక శక్తి ఆక్సీకరణ ఒత్తిడికి యాంటీఆక్సిడెంట్లు

ఎండుద్రాక్షలో ఫీనోలిక్ పాలిఫెనోలిక్ సమ్మేళనాలు ఉంటాయి, ఇవి యాంటీఆక్సిడెంట్లుగా పనిచేస్తాయి, శరీరానికి ఫ్రీ రాడికల్స్ ను తటస్థీకరించడానికి ఆక్సీకరణ ఒత్తిడిని తగ్గించడానికి సహాయపడతాయి. చల్లటి వాతావరణం, తక్కువ సూర్యరశ్మి వలన రోగనిరోధక వ్యవస్థ సవాలు చేయబడుతుంది. ఎండుద్రాక్షలోని యాంటీఆక్సిడెంట్లు రోగనిరోధక శక్తికి మద్దతు ఇస్తాయి, మంటను తగ్గిస్తాయి చల్లటి నెలల్లో మొత్తం శరీర స్థితిస్థాపకతకు దోహదం చేస్తాయి.

4. గుండె ఆరోగ్యం డైసెమిక్ నియంత్రణ ఎండుద్రాక్షను క్రమం తప్పకుండా తీసుకోవడం గుండె ఆరోగ్యం జీవక్రియ ఆరోగ్యానికి మెరుగుదలలకు దోహదం చేస్తుంది క్లినికల్ ట్రయల్స్ సూచిస్తున్నాయి. ఎండుద్రాక్ష తీసుకోవడం సిస్టోలిక్ రక్తపోటును తగ్గిస్తుంది మరియు తక్కువ-సాంద్రత కలిగిన లిపోప్రోటీన్ కాలెస్ట్రాల్ స్థాయిలను మెరుగుపరుస్తుంది పరిశోధనలు సూచిస్తున్నాయి. శీతాకాలంలో ఈ గుండె జీవక్రియ ప్రయోజనాలు చాలా ముఖ్యమైనవి.

నానబెట్టిన ఎండుద్రాక్షను ఎలా తీసుకోవాలి? గరిష్ట ప్రయోజనం కోసం, ఎండుద్రాక్షను రాత్రిపూట నీటిలో నానబెట్టాలి. ఇలా చేయడం వలన అవి మృదువుగా మారి జీర్ణకక్తి మెరుగుపడుతుంది.

కాంచ్ గంభీర్ వర్సెస్ విరాట్-రోహిత్..

ఒకవైపు టీమిండియా సౌతాఫ్రికాపై తొలి వన్డే మ్యాచ్ లో 17 పరుగుల తేడాతో ట్రిలింగ్ విజయం సాధించింది. కానీ మరోవైపు భారత జట్టులో వాతావరణం అస్సలు బాలేదనే వార్తలు కలకలం సృష్టిస్తున్నాయి. మాజీ కెప్టెన్లు విరాట్ కోహ్లీ, రోహిత్ శర్మ, కొత్త హెడ్ కోచ్ గౌతమ్ గంభీర్ మధ్య కమ్యూనికేషన్ గ్యాప్, విభేదాలు ఉన్నాయని పలు నివేదికలు, సీనియర్ క్రీడా జర్నలిస్టులు పేర్కొంటున్నారు. ప్రాక్టీస్ కు సంబంధించి ఈ ముగ్గురు దిగ్గజాల మధ్య వ్యాగ్వాదం మొదలైందని, ఇది జట్టు వాతావరణాన్ని తీవ్రంగా దెబ్బతీస్తోందని వార్తలు వస్తున్నాయి. టీమిండియా సీనియర్ ఆటగాళ్లు విరాట్ కోహ్లీ, రోహిత్ శర్మ, హెడ్ కోచ్ గౌతమ్ గంభీర్ తో అసంతృప్తిగా ఉన్నారని కొన్ని నివేదికలు సూచిస్తున్నాయి. ఈ వివాదానికి కారణం ఏమిటంటే.. రాంచీ వన్డే ముందు కోహ్లీ, రోహిత్ జట్టుతో కాకుండా విడిగా ప్రాక్టీస్ చేయాలని కోరారట. ఈ విషయం గౌతమ్ గంభీర్ కు తెలియగానే, “వాళ్లు నా దగ్గరకు వచ్చి మాట్లాడమనండి” అని అన్నట్లు సీనియర్ క్రీడా విలేఖరులు పేర్కొన్నారు. ఒకవేళ ఈ సమాచారం నిజమైతే.. ఇది టీమ్ వాతావరణానికి ఏ మాత్రం మంచిది కాదు. రాంచీ వన్డే కోహ్లీ, రోహిత్ అద్భుతమైన ఇన్స్పిర్గేయ ఆడిన తర్వాత, గంభీర్ వీడియోలు కూడా వైరల్ అయ్యాయి. ఈ ముగ్గురి మధ్య ఏదో సరిగా లేదని అభిమానులు సోషల్ మీడియాలో ఊహించుకోవడం మొదలుపెట్టారు. టీమిండియా రాంచీ వన్డే గెలిచిన తర్వాత హోటల్ లో చోటు చేసుకున్న సంఘటనలు



ఈ విభేదాలకు మరింత బలన్నిచ్చేచూర్చాయి. జట్టులోని ఆటగాళ్లు అందరూ కలిసి విజయాన్ని కేక్ కట్ చేసి సెలబ్రేట్ చేసుకుంటుండగా, విరాట్ కోహ్లీ మాత్రం ఆ వేడుకలో పాల్గొనకుండా నేరుగా తన రూమ్ కు వెళ్లిపోయాడట. అదే సమయంలో కెప్టెన్ రోహిత్ శర్మ, గౌతమ్ గంభీర్ చాలా సేపు సీరియస్ మూడ్ లో మాట్లాడుకోవడం కనిపించింది. వీరిద్దరి మధ్య అంతా సవ్యంగా లేదనేలా వారి హావభావాలు ఉన్నాయని అక్కడి వర్గాలు చెబుతున్నాయి. ఈ సంఘటనలు జట్టులో అంతర్గతంగా ఏదో సమస్య నడుస్తోందని స్పష్టం చేస్తున్నాయి.

ప్రస్తుతం భారత్ జట్టు రాంచీ నుంచి రాయ్ పూర్ కు చేరుకుంది. ఇక్కడ డిసెంబర్ 3న సౌతాఫ్రికాతో రెండవ వన్డే మ్యాచ్ జరగనుంది. భారత జట్టు వన్డే సిరీస్ లో 1-0 ఆధిక్యంలో ఉంది, తొలి మ్యాచ్ లో రోహిత్ (57), విరాట్ (135), కేఎల్ రాహుల్ (60) అద్భుత ప్రదర్శన చేశారు. ఆటగాళ్లు మైదానంలో బాగా ఆడుతున్నప్పటికీ, ఈ విభేదాల వార్తల్లో నిజమెంత ఉందో తెలియకపోయినా, ఇలాంటి ఉద్రిక్త వాతావరణం జట్టులోని ఇతర ఆటగాళ్ల ప్రదర్శనపై, మొత్తం టీమ్ పై తీవ్ర ప్రభావం చూపవచ్చు. ఈ సమస్యను టీమ్ మేనేజ్మెంట్ ఎంత త్వరగా పరిష్కరిస్తే అంత మంచిది.



ధోనీ సాంతగడ్డపై విరాట్

విశ్వరూపం సచిన్ రికార్డు బద్దలు

భారత క్రికెట్ దిగ్గజం విరాట్ కోహ్లీ మైదానంలోకి అడుగుపెడితే రికార్డులు బద్దలు కావడం సర్వసాధారణంగా మారింది. ఆదివారం సౌతాఫ్రికాతో రాంచీలో జరిగిన మొదటి వన్డేలో కూడా అదే జరిగింది. కోహ్లీ కేవలం 102 బంతుల్లోనే 100 పరుగులు పూర్తి చేసి, తన వన్డే కెరీర్ లో 52వ సెంచరీని నమోదు చేశాడు. టీమిండియా స్టార్ క్రికెటర్, కింగ్ కోహ్లీ సూపర్ సెంచరీ సాధించడంతో దక్షిణాఫ్రికాతో జరుగుతున్న తొలి వన్డేలో భారత్ భారీ సాధించింది. మూడు వన్డే సిరీస్ లో భాగంగా రాంచీలో జరుగుతున్న తొలి వన్డేలో దక్షిణాఫ్రికా టాన్ గెలిచి బొలింగ్ ఎంచుకుంది. దీంతో బ్యాటింగ్ కు దిగిన టీమిండియా భారీ స్కోరు సాధించింది. విరాట్ కోహ్లీ 120 బంతుల్లో 135తో పాటు రోహిత్ శర్మ, కెప్టెన్ కేఎల్ రాహుల్ అర్హతకాలు చేశారు. దీంతో టీమిండియా నిర్ణీత 50 ఓవర్లలో 8 వికెట్లు కోల్పోయి 349 పరుగులు చేసింది. విరాట్, రోహిత్ శర్మ, రాహుల్ రాణించటంతో.. దక్షిణాఫ్రికాకు 350 పరుగుల భారీ లక్ష్యాన్ని నిర్దేశించబట్టింది. ఇక.. సుదీర్ఘ ఫార్మాట్ లో 51 శతకాలతో సచిన్ పేరిట ఉన్న రికార్డును కూడా ఈ మ్యాచ్ తో కోహ్లీ బ్రేక్ చేశాడు. వన్డేలో 52వ సారి మూడంకెల స్కోర్ అందుకొని అంతర్జాతీయ క్రికెట్ ఒక ఫార్మాట్లో అత్యధిక సెంచరీతో వరిత్ర సృష్టించాడు. కోహ్లీ సౌతాఫ్రికా పై ఇప్పటివరకు 6 సెంచరీలు నమోదు చేశాడు. సచిన్ టెండూల్కర్ సౌతాఫ్రికా పై 57 వన్డే మ్యాచ్ లో బదు సెంచరీలు కొట్టగా, కోహ్లీ కేవలం 32 మ్యాచ్ లలోనే ఆరు సెంచరీలు కొట్టి, సచిన్ రికార్డును అధిగమించాడు. కోహ్లీ ఈ మ్యాచ్ లో మరో అరుదైన మైలురాయిని కూడా చేరుకున్నాడు. కోహ్లీ సొంత మైదానంలో వన్డేలో అత్యధిక 50-షన్ స్కోర్లు చేసిన ఆటగాడిగా నిలిచాడు. అంతేకాకుండా, అంతర్జాతీయ క్రికెట్ లో అన్ని ఫార్మాట్లు కలిపి స్వదేశంలో 100 సార్లు 50 లేదా అంతకంటే ఎక్కువ పరుగులు చేసిన తొలి భారతీయ ఆటగాడిగా కూడా కోహ్లీ ఘనత సాధించాడు.